

---

Sudhalahari in Praise of Sun by PaNDitaraj JagannAtha

—  
ಸುಧಾಲಹರೀ ಪಂಡಿತರಾಜಶ್ರೀಜಗನ್ನಾಥವಿರಚಿತಾ  
—

Document Information



---

Text title : sudhAlaharI

File name : sudhAlaharI.itx

Category : laharI, major\_works, jagannAthapaNDita

Location : doc\_z\_misc\_major\_works

Author : Jagannathapandita

Transliterated by : Dhaval Patel drdhaval2785 at gmail.com

Proofread by : Dhaval Patel drdhaval2785 at gmail.com

Description-comments : A stotra of 30 verses in praise of Sun God

Latest update : September 15, 2014

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 24, 2024

*sanskritdocuments.org*

---



## ಸುಧಾಲಹರೀ ಪಂಡಿತರಾಜಶ್ರೀಜಗನ್ನಾಥವಿರಚಿತಾ



ಉಲ್ಲಾಸಃ ಪುಲ್ಲಪಂಕೇರುಹಪಟಲತನ್ಮತ್ತಪುಷ್ಪಂಧಯಾನಾಂ  
ನಿಸ್ತಾರಃ ಶೋಕದಾವಾನಲವಿಕಲಹೃದಾಂ ಕೋಕಸೀಮಂತಿನೀನಾಂ .  
ಉತ್ಪಾತಸ್ತಾಮಸಾನಾಮುಪಹತಮಹಸಾಂ ಚಕ್ಷುಷಾಂ ಪಕ್ಷಪಾತಃ  
ಸಂಘಾತಃ ಕೋಽಪಿ ಧಾಮ್ನಾಮಯಮುದಯಗಿರಿಪ್ರಾಂತತಃ ಪ್ರಾದುರಾಸೀತ್ .. 1..  
ಪದ್ಮದ್ರೋಹೋದ್ಧರಾಣಾಂ ಧವಲಿತಹರಿತಾಮೈಂದವೀನಾಂ ದ್ಯುತೀನಾಂ  
ದರ್ಪಂ ದ್ರಾಗ್ರಾಪಯಂತೋ ವಿದಲದರುಣಿಮೋದ್ರೇಕದೇದೀಪ್ಯಮಾನಾಃ .  
ದೂರಾದೇವಾಂಧಕಾರಾಂಧಿತಧರಣೈತಲದ್ರೋತನೇ ಬದ್ಧದೀಕ್ಷಾ-  
ಸ್ತೇ ದೈನ್ಯಧ್ವಂಸದಕ್ಷಾ ಮುದಮುದಯದಿನೋದ್ವೇಲದುಸ್ರಾ ದಿಶಂತು .. 2..  
ತ್ರಾತಾಮೀವಾರ್ತಲಕ್ಷಾಃ ಪ್ರತಿದಿನವಿಹಿತಾನೇಕಗೀರ್ವಾಣರಕ್ಷಾ  
ಭಕ್ತಾನಾಂ ಕಲ್ಪವೃಕ್ಷಾಃ ಸ್ಫುರದನಲಗತಸ್ವರ್ಣಭಾಸಾಂ ಸದೃಕ್ಷಾಃ .  
ಲೋಕಕ್ಷೇಮಾತ್ತದೀಕ್ಷಾ ನಲಿನಪರಿಷದಾಂ ದತ್ತಸೌಭಾಗ್ಯಲಾಕ್ಷಾ  
ದುವೃತ್ತಧ್ವಂಸದಕ್ಷಾ ಮಮ ರವಿಕಿರಣಾಃ ಸಂತ್ಯಘಾನಾಂ ವಿಪಕ್ಷಾಃ .. 3..  
ಪ್ರಾಲೇಯಾನಾಂ ಕರಾಲಾಃ ಕವಲಿತಜಗತೀಮಂಡಲಧ್ವಾಂತಜಾಲಾಃ  
ಸ್ವಾತಸ್ವಲೋಕಪಾಲಾ ವಿದಲದರುಣಿಮಕ್ಷಿಪ್ತಬಾಲಪ್ರವಾಲಾಃ .  
ವಿಶ್ಲಿಷ್ಯತ್ಕೋಕಬಾಲಾಜ್ವರಹರಣಭವತ್ಕೀರ್ತಿಜಾಲೈರ್ಜಫಟಾಲಾ  
ವ್ಯೋಮವ್ಯಾಪ್ತೌ ವಿಶಾಲಾಸ್ತ್ವಯಿ ದಧತು ಶಿವಂ ಭಾಸ್ವತೋ ಭಾನುಮಾಲಾಃ .. 4..  
ನಿರ್ಭಿದ್ಯೇ ಕ್ಷ್ಮಾರುಹಾಣಾಮತಿಘನಮುದರಂ ಯೇಷು ಗೋತ್ರಾಂ ಗತೇಷು  
ದ್ರಾಧಿಷ್ಠಸ್ವರ್ಣದಂಡಭ್ರಮಭೃತಮನಸಃ ಸನಿಧಿತ್ನಂತಿ ಪಾದಾನ್ .  
ಯೈಃ ಸಂಭಿನ್ನೇ ದಲಾಗ್ರಪ್ರಚಲಹಿಮಕಣೇ ದಾಡಿಮೀಬೀಜಬುದ್ಧ್ಯಾ  
ಚಂಚೂಚಾಂಚಲ್ಯಮಂಚಂತಿ ಚ ಶುಕಶಿಶವಸ್ತೇಽಂಶವಃ ಪಾಂತು ಭಾನೋಃ .. 5..  
ಅಕ್ಷಿ ಕ್ರೀಡೋಚಿತಾನಾಂ ಸರಸಿರುಹಲಸನ್ಮಂದಿರಾಣಾಂ ಪ್ರಭಾತೇ  
ಪ್ರೋದ್ವಾಟ್ಕೃ ದ್ರಾಕೃಪಾಟಾನ್ಯಥ ಕುಮುದಗೃಹಾನ್ಮುದ್ರಯಂತೋ ವಿಮುಕ್ತಾನ್ .  
ಸಿಂಚಂತಃ ಕಿಂ ಚ ಭೂಮೀತಲಮಖಿಲಮಪಿ ಕ್ಷುಣ್ಣಕಾಶ್ಮೀರನೀರೈಃ  
ಪಾಯಾಸುಃ ಶ್ರೀಸಪರ್ಯಾವಿರಚನಪಟವಃ ಪದ್ಮಬಂಧೋಃ ಕರಾ ನಃ .. 6..  
ಆಲೇಪಾ ಹಿಂಗುಲಾನಾಮಿವ ಧರಣಿಭುಜಾಮಚ್ಚಸೌಧಾಗ್ರಮೌಲಿ-  
ಷ್ಠಗ್ರೇಷು ಕ್ಷ್ಮಾರುಹಾಣಾಮಭಿನವವಿದಲತ್ಪಲ್ಲವೋಲ್ಲಾಸಲೀಲಾಃ .

ಪ್ರೌಢಪ್ರಾಲೇಯಪುಂಜೋಪರಿ ಚಿತಸ್ವದಿರಾಂಗಾರಭಾರಾ ಇವಾರಾ-  
 ತ್ಪಾರಾವಾರಾತ್ಪ್ರಯಾಂತೋ ದಿನಕರಕಿರಣಾ ಮಂಗಲಂ ನಃ ಕೃಷೀರನ್ .. 7..  
 ಕೀಲಾಲೈಃ ಕುಂಕುಮಾನಾಂ ನಿಖಿಲಮಪಿ ಜಗಜ್ಜಾಲಮೇತನ್ನಿಷಿಕ್ತಂ  
 ಮುಕ್ತಾಶ್ಚೋನ್ನತ್ತಭೃಂಗಾವಿದಲಿತಕಮಲಕ್ರೋಡಕಾರಾಗೃಹೇಭ್ಯಃ .  
 ಉತ್ಸ್ರಷ್ಟಂ ಗೋಸಹಸ್ರಂ ಬಹಲಕಲಕಲಃ ಶ್ರೂಯತೇ ಚ ದ್ವಿಜಾನಾಂ  
 ಭಾಗ್ಯೈವೃಂದಾರಕಾಣಾಂ ಹರಿಹಯಹರಿತಾ ಸೂಯತೇ ಪುತ್ರರತ್ನಂ .. 8..  
 ಯಾ ಸೂತೇ ಸವಭೂತೇಷ್ಟನುದಿನಮುದಯೇ ಚೇತನಾಯಾ ವಿಲಾಸಾ-  
 ನ್ಯಾಂತೀ ಸಾಯಂ ನಿಕಾಯಂ ಜಲನಿಧಿಜಲರಂ ಸಂಜರೀಹರ್ತಿ ಸದ್ಯಃ .  
 ಅತ್ಯರ್ಥಂ ವರ್ಧಯಂತೀ ಮಣಿಗಣಸುಷಮಾಸಂಪದಂ ರತ್ನಸಾನೋಃ  
 ಸಾ ನೋ ಭಾನೋಃ ಪ್ರಭಾ ನೋ ನಯನಸರಣಿತೋ ದೂರತೋ ಜಾತು ಯಾತು  
 .. 9..

ನೀಹಾರೈರ್ನೀರಜಾನಾಂ ನಿಬಿಡತಮತಮೋರಾಶಿಭಿಲೋಚನಾನಾಂ  
 ಶ್ರೌತಸ್ಮಾರ್ತಕ್ರಿಯಾಣಾಮಪಿ ಖಲು ನಿಶಯಾ ನಾಶಮಾಲಕ್ಷ್ಯ ದೂರಾತ್ .  
 ಸದ್ಯಃ ಸಿಂಧೋಃ ಸಕಾಶಾದಧಿಕತರಜವೇನಾಗತಾ ವಾಸವಾಶಾ-  
 ಮಾಶಾಪಾಶಾನಶೇಷಾನಪಹರತುತರಾಂ ತೀಕ್ಷ್ಣ ಭಾನೋಃ ಪ್ರಭಾ ನಃ .. 10..  
 ಶೀತೇ ಶೋಕಂ ಶಶಾಂಕೇ ಕೃಶತಮರುಚಿತಾಮಾಶುನಾಶಂ ನಿಶಾಯಾಂ  
 ಧಿಕ್ಕಾರಂ ಧ್ವಾಂತವರ್ಗೇ ಕುಮುದಪರಿಷದಿ ಪ್ರೋದ್ಗಮಂ ದೀನತಾಯಾಃ .  
 ಪಾಂಡಿತ್ಯಂ ಪುಂಡರೀಕೇಷ್ಟನುದಿನಮಧಿಕಾಂ ಕಾಂತಿಮಾಶಾಸು ತನ್ವ-  
 ನ್ವನ್ವಂಚತ್ಯನ್ವಹಂ ದ್ಯಾಮುಷಸಿ ಕರುಣಯಾ ವಿಶ್ವವಂದ್ಯೋ ವಿವಸ್ವಾನ್ .. 11..  
 ಸ್ವಾಪಂ ಸ್ವಾಪಾಕುಲಾನಾಂ ಗದಮಥ ಗದಿನಾಮಂಧಕಾರಂ ತ್ರಿಲೋಕ್ಯಾಃ  
 ಪಾಪಂ ಪಾಪಾವಿಲಾನಾಂ ಸಪದಿ ಪರಿಹರನ್ನಾಗತೋ ವಾಸವಾಶಾಂ .  
 ನಿತ್ಯಪ್ರಸ್ಥಾನಲೀಲಾಕುಪಿತಕಮಲಿನೀನರ್ಮನಿರ್ಮಾಣಕರ್ಮಾ  
 ವಿಶ್ವಾರ್ತತ್ರಾಣಧರ್ಮಾ ಗಗನಮಣಿರಸೌ ಪಾತು ಶರ್ಮಾನಿಶಂ ವಃ .. 12..  
 ಅಂತರ್ನೀರಂ ನದೀನಾಮನುದಿನಮುದಯೇ ಬಿಂಬಿತಾ ಯೇ ಸಮಂತಾ-  
 ದ್ಧೀರ್ವಾಣಾದ್ರೇರುದಂಚನ್ಮಣಿಗಣಜಟಿಲಾಂ ಮೇದಿನೀಂ ದರ್ಶಯಂತಿ .  
 ವಿಪ್ರಪ್ರೋತ್ಕಿ ಪ್ತಸಂಧ್ಯಾಂಜಲಿಜಲಕಣಿಕಾಜಾಲಮಾಕಾಶಮಧ್ಯೇ  
 ಮಾಣಿಕ್ಯವ್ರಾತಯಂತೋ ಮಮ ಮಿಹಿರಕರಾ ಮಾಂದ್ಯಮುನ್ಮೂಲಯಂತು .. 13..  
 ಪ್ರತ್ಯಗ್ರೋಥಾಃ ಪ್ರಗಲ್ಭಾ ಯುವತಿಪರಿಷದಃ ಪ್ರೋಷಿತಪ್ರಾಣನಾಥಾ  
 ಯಸ್ಮಿನ್ನಸ್ತಾದ್ರಿಮೌಲೇರುಪರಿಮಣಿಮಯಚ್ಚತ್ರಲೀಲಾಂ ದಧಾನೇ .  
 ಸತ್ರಾಸಂ ಸಪ್ರಸಾದಂ ಪರಿಣತಕರುಣಂ ಲೋಚನಾನ್ಯುತ್ಕಿ ಪಂತಿ  
 ಸ್ಥೇಮಾನಂ ಸ ಪ್ರಿಯಾಣಾಂ ಘಟಯತು ಭಗವಾನ್ವದ್ಮಿನೀವಲ್ಲಭೋ ವಃ .. 14..

ಅಂತರ್ಧ್ಯಾವಾಪೃಥಿವ್ಯೋರಧಿರಜನಿ ಭೃತಾನಂಧಕಾರಾನುದಾರಾ-  
 ನ್ವಿದ್ರಾವ್ಯ ದ್ರಾಕ್ಷದೀಯೈರಿವ ಜಯದರುಣಂ ಶೋಣಿತ್ಯೈರ್ಯದ್ವಿಧತೇ .  
 ಸಾಯಂ ಪ್ರಾತಶ್ಚ ಸಂಧ್ಯಾಂಜಲಿಮವನಿಸುರಾಃ ಸಂಪ್ರಯಚ್ಛಂತಿ ಯಸ್ಮೈ  
 ತಸ್ಮೈ ಕಸ್ಮೈ ಚಿದೇತನ್ಮಮ ಪರಮಹಂಸೇ ದೇವತಾಯೈ ನಮೋಽಸ್ತು .. 15..  
 ತ್ರಾಣಂ ತ್ರೈವಿಷ್ಟಪಾನಾಂ ತರಣಮಥ ಪಯಸ್ತೋಮತಾಮೃತ್ಮನೂನಾಂ  
 ನದ್ಯಂತಾನಾಮತರ್ಕ್ಯಂ ತ್ರಿಗುಣಮಯತಯಾ ಯತ್ತಯಾಣಾಂ ತುರೀಯಂ .  
 ತತ್ತಾದೃಕ್ತುಂದಿಲಾಯಾಸ್ತರುಣತರತಮಃಸಂತತೇರಂತಕೃತ್ವಾಂ  
 ತೇಜಸ್ತ್ರೈಲೋಕ್ಯತಾಮ್ರೀಕರಣಚತುರಿಮ ತ್ರಾಯತಾಂ ತೀಕ್ಷ್ಣ ಭಾನೋಃ .. 16..  
 ಗೀರ್ವಾಣಗ್ರಾಮಣೀಭಿರ್ಗಗನತಲಗತ್ಯೈರ್ಗೀರ್ಭಿರುದ್ಗೀರ್ಥಗಾಭಿ-  
 ಗಂಧವೈಶ್ವಾಪಿ ಗೀತಾ ಗುಣಗಣಗಾರಮೋದ್ಗಾರಿಗಾಧಾಸಹಸ್ರೈಃ .  
 ಗಾಹಂ ಗಾಹಂ ಗೃಹಾಲೀರಗತಿಕಗದಿನಾಂ ಗಂಧಯಂತೋ ಗದಾರ್ತಿಂ  
 ಗ್ಲಾನಿಗ್ರಾಮಂ ಗ್ರಸಂತಾಂ ಗ್ರಹರುಚಿಗುರವೋ ಗೋಪತೇರ್ಗೋವಿಲಾಸಾಃ .. 17..  
 ಜೀವಾತುರ್ಜಾಡ್ಯಜಾಲಾಧಿಕಜನಿತರುಜಾಂ ತಪ್ತಜಾಂಬೂನದಾಭಂ  
 ಜಂಘಾಲಂ ಜಾಂಘಿಕಾನಾಂ ಜಲಧಿಜಠರತೋ ಜೃಂಭಮಾಣಂ ಜಗತ್ಯಾಂ .  
 ಜೀವಾಧಾನಂ ಜನಾನಾಂ ಜನಕಮಥ ರುಚೋ ಜೀವಜೈವಾತ್ಮಕಾದೇ-  
 ಜ್ಯೋತಿರ್ಜಾಜ್ಜಲ್ಮಮಾನಂ ಜಲಜಹಿತಕೃತೋ ಜಾಯತಾಂ ವೋ ಜಯಾಯ .. 18..  
 ಪ್ರಾತರ್ನಿರ್ಗತ್ಯ ಗೋಭಿಃ ಸಹ ರುಚಿವಿಷಯೇ ಸಂಚರಂತ್ಯೋಽಕ್ಷಿ ತಾಭಿಃ  
 ಸಾಕಂ ಸಾಯಂ ನಿಕಾಯಂ ಪ್ರತಿ ಪುನರಪಿ ಯಾಃ ಸಂಪ್ರಯಾತುಂ ತ್ವರಂತೇ .  
 ಯಾಸಾಂ ದಿವ್ಯಪ್ರಭಾವಸ್ತಿ ಜಗದಘವನಶ್ರೇಣಿದಾಹೈಕದಾವಃ  
 ಕ್ಷೇಮಂ ತನ್ವಂತು ತಾ ವಃ ಶಿವಮಯವಪುಷೋ ವಾಸರೇಶಸ್ಯ ಗಾವಃ .. 19..  
 ವೃಂದೈರ್ವೃಂದಾರಕಾಣಾಂ ದನುತನುಜನುಷಾಂ ರಕ್ಷನಾಂ ಚ ಕ್ಷಪಾಂತೇ  
 ಗಂಧರ್ವಾಣಾಂ ಧುರೀಣೈಃ ಪ್ರಣತಮಹಿವರೈಃ ಕಿಂನರೈರ್ಯನ್ನರೈಶ್ಚ .  
 ವಿದ್ಯಾಂ ಹೃದ್ಯಾಂ ನಿಜೇಭ್ಯೋ ವಿತರದವಿರತಂ ದೀಪ್ತಿಭಿದೀಪಯದ್ಧ್ಯಾ-  
 ಮದ್ಯಾದಾದ್ಯಾಮವಿದ್ಯಾಮಿದಮುದಯಗಿರೇರುದ್ಯದರ್ಕಸ್ಯ ಬಿಂಬಂ .. 20..  
 ಆ ಪಾಥೋಜಾಸನಾಯುಃ ಕ್ಷಣಲವಘಟಿಕಾದ್ಯಾತ್ಮಕಂ ಕಾಲಚಕ್ರಂ  
 ಪ್ರಾಹುಃ ಪೂರ್ವೇ ಪುರಾಣಾಗಮವಿಷಯವಿದೋ ಯಸ್ಯ ಲೀಲಾವಿಲಾಸಂ .  
 ಭಾವಾನಾಂ ಷಡ್ವಿಕಾರಾನಥ ಖಲು ಗತಿಭಿರ್ಯಶ್ಚ ನಿತ್ಯಂ ಪ್ರಸೂತೇ  
 ಸ ಪ್ರಾತಃ ಪೌರುಹೂತೇ ಪರಿಲಸತಿ ಹರಿನ್ಮಂಡಲೇ ಚಂಡಭಾನುಃ .. 21..  
 ಅಂಗಾನಿ ಬ್ರಾಹ್ಮಣಾನಾಮುಷಸಿ ಹಿಮಭರಾಸಂಗತೋ ಭಂಗುರಾಣಿ  
 ವ್ಯಾಲಕ್ಷ್ಯ ದ್ರಾಕ್ಷಪಾತಾ ರಿಪುಜನಿತರುಷೇವಾರುಣಾ ವಾಸವಾಶಾಂ .  
 ಧರ್ಮಧ್ವಂಸೋದ್ಧರಾಣಾಮಖಿಲಮಪಿ ಕುಲಂ ಜಕ್ಷತಃ ಶೋಭಿತಕ್ಷ್ಮಾ

ಯಕ್ಷಾಣಂ ಮೇ ಹರಂತು ತ್ವರಿತಮಘಭಿದೋ ಭಾನವಶ್ಚಂಡಭಾನೋಃ .. 22..  
 ವಿಶ್ರಾಂತಿಂ ಬ್ರಾಹ್ಮಣಾನಾಂ ಸುಖಮತಿಶಯಿತಂ ಕಾಮಿನಾಂ ಸ್ಥಾಯಿಲೀಲಾ-  
 ಮಂಭೋಜಾನಾಂ ಪ್ರಬೋಧಂ ಕುಮುದಪರಿಷದಾಂ ಯಶ್ಚಿಕೀರ್ಷಂದಯಾದ್ಧ್ರಃ .  
 ನಿಯಾತ್ಯಂತಃಸಮುದ್ರಂ ಸಕಲಮಪಿ ನೃಣಾಂ ಭಾರಮಾಧಾಯ ವಹ್ನಾ-  
 ವಹ್ನಾಯಾಹ್ನಾಮಧೀಶಃ ಸ ಭವತು ಭವತಾಂ ಭೂಯಸೇ ಮಂಗಲಾಯ .. 23..  
 ದ್ರಾಗಾಹತ್ಯ ಪ್ರಭಾತೇ ರಜನಿಹಿಮವತಃ ಕೌಮುದೀಃ ಕೌತುಕೇನ  
 ಪ್ರೋದ್ಯತ್ಪ್ರಾಣಾನುಕಂಪಾಃ ಪುನರಪಿ ಖಲು ಯೇ ಸಾಯಮುಜ್ಜೀವಯಂತಿ .  
 ಆರುಣ್ಯೇ ಪಲ್ಲವಾನಾಮಥ ಗುರುಚರಣಾಃ ಶಕ್ರಗೋಪಾವಲೀನಾಂ  
 ತೇ ಯುಷ್ಮದ್ಭಾವಲೀನಾಂ ದಿನಕರಕಿರಣಾಃ ಕ್ಲಾಂತಿಮುನ್ಮೂಲಯಂತು .. 24..  
 ದ್ರಾಗದ್ವೈತಂ ವಿತನ್ವಂಸ್ತ್ರಿಭುವನಮಭಿತಃ ಕೌಂಕುಮೀನಾಂ ದ್ಯುತೀನಾಂ  
 ನೃಕೃವನ್ಮಾಂದ್ಯಮುದ್ರಾಮಥ ರಜನಿರುಜಾಂ ಕೋಕಸೀಮಂತಿನೀನಾಂ .  
 ತಂದ್ರಾಂಧಾನಾಂಧ್ಯಸಿಂಧೋರಿಹ ವಿತತತರೈರುದ್ಧಧಾನಂ ಕರಾಗ್ನಿಃ  
 ಸ್ವಾಂತಧ್ವಾಂತಂ ಧುನೀತಾಮುದಯಗಿರಿಶಿರಶ್ಚುಂಬಿ ಮಾತರ್ಂಡಬಿಂಬಂ .. 25..  
 ಶುದ್ಧಂ ಬ್ರಹ್ಮಾಲವಾಲಂ ಪ್ರಕೃತಿಶಬಲಿತಂ ಯಸ್ಯ ಮೂಲಂ ಕರಾಸ್ತ-  
 ದ್ಬ್ರಾಧಿಷ್ಟಸ್ವರ್ಣಶಾಖಾ ವಿಕಸದರುಣಿಮಾ ಪಲ್ಲವಾನಾಂ ವಿಲಾಸಃ .  
 ನೀಲಂ ವೈಶ್ಯಮಾಲಿಮಾಲಾ ಸುರಸಫಲಭರೋ ಧರ್ಮಕಾಮಾರ್ಥಮೋಕ್ಷಾಃ  
 ಸ ಶ್ರೀಮಾನ್ವಾಂಭಿತಾರ್ಥಂ ವಿತರತು ಸತತಂ ಸೂರ್ಯಕಲ್ಪದ್ರುಮೋ ವಃ .. 26..  
 ನೀಹಾರಂ ನಿಮ್ಮಗಾಭ್ಯೋ ನಿಖಿಲನಯನತೋ ನೀರಜೇಭ್ಯಶ್ಚ ನಿದ್ರಾಂ  
 ನೀಡೇಭ್ಯೋ ನೀಡಜಾನಾಂ ನಿಕರಮುಷಸಿ ಯೇ ನಿತ್ಯಮುದ್ವಾಸಯಂತಿ .  
 ಸಾಯಂ ತೇಷ್ಟೇವ ತೇಷಾಂ ಪುನರಪಿ ಘೃಣಯಾ ಕಲ್ಪಯಂತೇ ಚ ವಾಸಂ  
 ತೇ ವಃ ಸಂತು ಪ್ರಯಾಸಂ ಘೃಣಿಘನಘೃಣಯೋ ಹಂತುಮಾಬದ್ಧಕಕ್ಷಾಃ .. 27..  
 ಸಂಹೃತ್ಯ ದ್ರಾಗ್ಬಹಿಃಸ್ಥಂ ತಿಮಿರಕುಲಮಥಾಭ್ಯಂತರಂ ಹರ್ತುಕಾಮಾ  
 ರಂಧ್ರಾಲೀಭಿರ್ಗೃಹಾಣಾಮುದರಮನುದಿನಂ ಯೇ ವಿಶಂಕಂ ವಿಶಂತಿ .  
 ಭಾನೋಸ್ತೇಽಮೀ ಹೃಷೀಕಾಣ್ಯಖಿಲತನುಭೃತಾಂ ಹರ್ಷಯಂತೋ ಹಿತೇಹಾ  
 ಹೃದ್ರೋಗಂ ಸಂಹರಂತಾಂ ಹಿಮಮಹಿಮಹೃತೋ ಹೇಮಹೃದ್ಯಾಃ ಕರಾ ನಃ .. 28..  
 ಬ್ರಹ್ಮಾಂಡಂ ಮಂಡಯಂತೋ ವಿಯತಿ ವಲಯಿನೋ ಮಂಡಲೈರಂಡಜಾನಾಂ  
 ಪಾಖಂಡಾಂದಂಡಯಂತೋ ದನುತನುಜನುಷಾಂ ಶೋಭಿತಾಖಂಡಾಲಾಶಾಃ .  
 ಯೇ ಖಂಡಾನ್ಪಾಂಡರೀಕಾನ್ವಿದಲಯಿತುಮಥೋದ್ಧಂಡಪಾಂಡಿತ್ಯಭಾಜ-  
 ಸ್ತೇ ಚಂಡಾಂಶೋರಚಂಡಾಸ್ತ ರಿತಮಿಹ ಕರಾಃ ಪಾಂಡುತಾಂ ಖಂಡಯಂತು .. 29..  
 ಊರ್ಧ್ವಂ ಪಾಪಾವಲಿಭ್ಯಃ ಸ್ಥಿತ ಇತಿ ಜಗದೇ ಯಸ್ಯ ವೇದೈರುದಾಖ್ಯಾ  
 ನಿನ್ಯುಃ ಕೇಽಪ್ಯಾಸನಾರ್ಥಂ ಖಲು ಸಹಚರತಾಂ ನೇತ್ರಯೋಃ ಪುಂಡರೀಕಂ .  
 ಓಷ್ಣಾವೃಕ್ಸಾಮ ಯಸ್ಯ ದ್ರುತಕನಕನಿಭಶ್ಚುಕ್ರೇಶಾಖಿಲಾಂಗಃ

## ಸುಧಾಲಹರೀ ಪಂಡಿತರಾಜಶ್ರೀಜಗನ್ನಾಥವಿರಚಿತಾ


---


ಸೋಽಯಂ ಸರ್ವಾಂತರಾತ್ಮಾ ತವ ದಿಶತುತರಾಂ ವಾಸರೇಶಃ ಶಿವಾನಿ .. 30..  
ಇತಿ ಪಂಡಿತರಾಜಶ್ರೀಜಗನ್ನಾಥವಿರಚಿತಾ ಸುಧಾಲಹರೀ ಸಮಾಪ್ತಾ .

A stotra of 30 verses in praise of Sun God by Panditraj Jagannatha.

Encoded and proofread by Dhaval Patel drdhaval2785 at gmail.com

---

——  
*Sudhalahari in Praise of Sun by PaNDitaraj JagannAtha*  
pdf was typeset on March 24, 2024

——  
Please send corrections to [sanskrit@cheerful.com](mailto:sanskrit@cheerful.com)

